

ഉത്തരം

(എ) ലഭ്യമാണ്.

(ബി) സംസ്ഥാനത്തെ എല്ലാ ജില്ലകളിലും ചില സ്ഥലങ്ങളിൽ ജല ദൗർലഭ്യം നേരിടുന്നുണ്ട്. വാട്ടർ അതോറിറ്റി നടപ്പിലാക്കിയ ശുദ്ധജലവിതരണ പദ്ധതികൾവഴി താഴെ പറയും പ്രകാരം കുടിവെള്ളം എത്തിക്കാൻ കഴിഞ്ഞിട്ടുണ്ട് :

ഗ്രാമീണ മേഖലയിൽ - 71.82%

നഗര പ്രദേശങ്ങളിൽ - 85.18%

(സി) അടുത്ത വർഷം പൂർത്തീകരിക്കാൻ ഉദ്ദേശിച്ചിരിക്കുന്ന പദ്ധതികളുടെ പേര് അനുബന്ധമായി ചേർത്തിരിക്കുന്നു.*

കുടിവെള്ള സ്രോതസ്സുകളിലെ മാലിന്യം

141 (742) ശ്രീ. റ്റി. എ. അഹമ്മദ് കബീർ :

ശ്രീ. എൻ. ഷംസുദ്ദീൻ :

ശ്രീ. കെ. മുഹമ്മദുണ്ണി ഹാജി :

ശ്രീ. സി. മോയിൻകുട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ കുടിവെള്ള സ്രോതസ്സുകൾ മലിനമാക്കപ്പെടുന്നത് തടയാൻ സ്വീകരിച്ചിട്ടുള്ള നടപടികൾ വിശദമാക്കുമോ ;

(ബി) വിവിധ ഭാഗങ്ങളിൽനിന്നും ശേഖരിച്ച ജലസാന്നിദ്ധ്യങ്ങളിൽ കോളിഫോം ബാക്ടീരിയയുടെ കൂടിയ അളവിലുള്ള സാന്നിധ്യം കണ്ടെത്തിയതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ ;

(സി) നദികളിലും ജലാശയങ്ങളിലും സമീപ പട്ടണങ്ങളിൽ നിന്നുള്ള മലിനജലം ഒഴുകിച്ചേരുന്നത് മൂലമുണ്ടാകുന്ന മലിനീകരണം തടയാൻ എന്തൊക്കെ പരിഹാര നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ ;

(ഡി) പട്ടണപ്രദേശങ്ങളിൽ നിന്നുള്ള അഴുക്കുചാലുകൾ വൃത്തിയാക്കുന്നതിനും, അതിലെ മലിനജലം സംസ്കരിച്ച് മാലിന്യത്തോൽ കുറയ്ക്കുന്നതിനുമുള്ള സമഗ്രമായ ഒരു പദ്ധതി ആവിഷ്കരിച്ച് നടപ്പാക്കുന്നകാര്യം പരിഗണിക്കുമോ ?

ഉത്തരം

(എ) കേരളത്തിലെ നദികളിലെയും മറ്റു ജലാശയങ്ങളിലേയും മലിനീകരണം തടയുന്നതിനായി ജലമലിനീകരണ നിയന്ത്രണ നിവാരണ നിയമം 1974-ഉം അനുബന്ധ ചട്ടങ്ങളും സംസ്ഥാനത്ത് കേരള സംസ്ഥാന മലിനീകരണ നിയന്ത്രണ ബോർഡ് വഴി നടപ്പാക്കിവരുന്നു. വ്യവസായ സ്ഥാപനങ്ങൾ, ആശുപത്രികൾ, പാർപ്പിട സമുച്ചയങ്ങൾ, വലിയ ഹോട്ടലുകൾ, റിസോർട്ടുകൾ

* ലൈബ്രറിയിൽ വച്ചിട്ടുണ്ട്

എന്നിവ പുറത്തുവിടുന്ന മാലിന്യങ്ങൾ നിമിത്തം ജലസ്രോതസ്സുകൾ മലിനപ്പെടാതിരിക്കാൻ നടപടികൾ ബോർഡ് കൈക്കൊണ്ടുവരുന്നു. ഈ സ്ഥാപനങ്ങളിൽ നിന്ന് പുറംതള്ളുന്ന മാലിന്യങ്ങൾക്ക് പരിധി നിശ്ചയിക്കുക, ശുദ്ധീകരണ സംവിധാനങ്ങൾ ഏർപ്പെടുത്തുക, ശുദ്ധീകരണ സംവിധാനങ്ങളുടെ പര്യാപ്തതയും പ്രവർത്തനവും പരിശോധനകളിലൂടെ ഉറപ്പുവരുത്തുക, ബോർഡിന്റെ അനുമതി പത്രം എടുപ്പിക്കുക തുടങ്ങിയ നടപടികൾ ഇക്കാര്യത്തിൽ ബോർഡ് സ്വീകരിച്ചുവരുന്നു. 2009 ഒക്ടോബർ 7-ന് വിജ്ഞാപനം ചെയ്ത 2009-ലെ കേരള പഞ്ചായത്ത് രാജ് (ഭേദഗതി) ആക്ട്, 2009-ലെ കേരള മുനിസിപ്പാലിറ്റി (ഭേദഗതി) ആക്ട് എന്നിവ പ്രകാരം ചവറോ, മാലിന്യമോ, വിസർജ്യവസ്തുക്കളോ ജലാശയങ്ങളിലും ജലസ്രോതസ്സുകളിലും നിക്ഷേപിക്കുന്നത് കോഗൈസണിലും ജാമ്യം ഇല്ലാത്തതുമായ കുറ്റമായി പറഞ്ഞിരിക്കുന്നു. പ്രസ്തുത കുറ്റം ഒരാളിൽ സ്ഥാപിക്കപ്പെട്ടാൽ 10,000 രൂപയിൽ കുറയാതെയും 25,000 രൂപയിൽ കവിയാതെയും ഉള്ള പിഴയും 6 മാസത്തിൽ കുറയാതെയും ഒരു വർഷത്തിൽ കവിയാതെയുമുള്ള കാലത്തേക്ക് തടവും നൽകി ശിക്ഷിക്കാവുന്നതാണ്.

(ബി) ശ്രദ്ധയിൽപ്പെട്ടിട്ടുണ്ട്.

(സി) സംസ്ഥാനത്തെ ജലാശയങ്ങളുടെ തീരങ്ങളിൽ സ്ഥിതിചെയ്യുന്ന നഗരങ്ങളിലും പട്ടണങ്ങളിലും നിന്നുള്ള സ്വീവേജും, ഗാർബേജും ഉൾപ്പെടെയുള്ള ഗാർഹിക മാലിന്യങ്ങൾ ജലാശയങ്ങളിലെത്തിച്ചേർന്ന് മലിനീകരണം സൃഷ്ടിക്കുന്നു. വിവിധ വകുപ്പുകളുടെ ഏകോപനം മാലിന്യനിർമ്മാർജ്ജന പ്രവർത്തനങ്ങൾ ആവശ്യമാണ്. തിരുവനന്തപുരം, കൊച്ചി നഗരസഭകളിൽ സ്വീവേജ് സിസ്റ്റം നിലവിലുണ്ട്. എല്ലാ നഗരങ്ങളിലും പട്ടണങ്ങളിലും പ്രധാന പഞ്ചായത്തുകളിലും സ്വീവേജ് സിസ്റ്റവും സ്വീവേജ് ട്രീറ്റ്മെന്റ് പ്ലാന്റുകളും സ്ഥാപിക്കുന്നതിനുള്ള ശ്രമങ്ങൾ നടന്നുവരുന്നു.

(ഡി) മാലിന്യ സംസ്കരണത്തിന് സമഗ്ര നയം ആവിഷ്കരിക്കുന്നതിന് വിവിധ വകുപ്പുകളുടെ ഏകോപനം ആവശ്യമാണ്. തിരുവനന്തപുരം നഗരസഭയിൽ 107 mld ശേഷിയുള്ള ഒരു ശാസ്ത്രീയമായ സ്വീവേജ് പ്ലാന്റിന്റെ പണി ഏകദേശം പൂർത്തിയായിട്ടുണ്ട്. കൊച്ചി നഗരസഭയിൽ മൂണ്ടൻവേലിയിലും കോഴിക്കോട് നഗരസഭയിലും കൊല്ലം നഗരസഭയിലും ശാസ്ത്രീയമായ സ്വീവേജ് ശുദ്ധീകരണ പ്ലാന്റ് സ്ഥാപിക്കുന്നതിന് KSUDP നടപടികൾ സ്വീകരിച്ചുവരുന്നു. തദ്ദേശ സ്വയംഭരണ സ്ഥാപനങ്ങൾവഴി നഗരപട്ടണ പ്രദേശങ്ങളിൽ അഴുക്കുചാലുകൾ വൃത്തിയാക്കിവരുന്നു.

കൂടിവെള്ള ക്ഷാമം പരിഹരിക്കുന്നതിന് സ്വീകരിച്ച നടപടികൾ

142 (743) ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ :

(എ) കൂടിവെള്ളക്ഷാമം പരിഹരിക്കുന്നതിനായി സ്വീകരിച്ച നടപടികൾ വിശദമാക്കുമോ ;